

Stqarrija għall-Istampa tal-FRA  
Vjenna, 11 ta' Ġunju 2020

## **Il-COVID-19 tissottolinja l-importanza ta' protezzjoni b'saħħitha tad-drittijiet fundamentali**

**Skont ir-Rapport dwar id-Drittijiet Fundamentali 2020 tal-FRA, l-intolleranza fir-rigward tad-drittijiet fundamentali tan-nies u l-attakki fuqhom li qed jizdedu jkomplu jnaqqsu l-progress konsiderevoli li nkiseb matul is-snin. Hekk kif l-Ewropa bdiet tohrog mill-pandemija tal-COVID-19 qegħdin naraw deterjorament fl-inugwaljanzi eżistenti u theddid għall-koeżjoni tas-soċjetà.**

*"Il-pandemija tal-COVID-19 kellha, u se jibqa' jkollha, impatt profond fuq id-drittijiet fundamentali ta' kulhadd madwar l-UE. L-inugwaljanzi persistenti, il-fastidju u l-preġudizzji x'aktarx li se jmorru għall-aġar,"* qal id-Direttur tal-FRA [Michael O'Flaherty](#). *"Il-gvernijiet jeħtieġ li jkollhom pjanijiet għan-"normalità ġdida" biex iwasslu għal soċjetà ekwa u ġusta li tonora d-dinjità ta' kulhadd u tiżgura li hadd ma jibqa' lura."*

Ir-[Rapport dwar id-Drittijiet Fundamentali 2020](#) tal-FRA jirrifletti fuq l-iżviluppi u n-nuqqasijiet fir-rigward tal-protezzjoni tad-drittijiet tal-bniedem fl-UE matul is-sena li għaddiet. It-[Taqsimha fokus](#) tagħha tenfasizza kif il-Karta tad-Drittijiet Fundamentali tal-UE kisbet viżibilità u ħolqot kultura ta' drittijiet fundamentali ġdida fil-livell tal-UE. Izda fuq livell nazzjonali, l-għarfien u l-użu tal-Karta jibqgħu limitati minkejja li hija legalment vinkolanti għal 10 snin. Huwa ttamat li l-informazzjoni intuwwiva pprezentata tteġġeg lil oħrajn, inklużi lill-gvernijiet, biex jieħdu sjieda ta' dan l-istrument kbir — u jagħtuh il-qawwa kollha sabiex tassew ikun jista' jittrasforma ħajjet in-nies.

Kwistjonijiet ewlenin oħra li ġew identifikati jinkludu:

- Ir-rispett għad-**drittijiet fundamentali fil-fruntieri** baqa' wieħed mill-akbar sfidi fil-qasam tad-drittijiet tal-bniedem fl-UE. Il-migranti mietu fil-baħar, u ffaċċjaw vjolenza u pushbacks fil-fruntieri fuq l-art. Xi Stati Membri hedded lid-dgħajjes ta' salvataġġ umanitarji. F'oħrajn, il-migranti komplew jesperjenzaw affollament eċċessiv u nuqqas ta' akkomodazzjoni. Id-detenzjoni tat-tfal żdiedet ukoll, inkluż ta' tfal mhux akkumpanjati li kienu mingħajr tuturi biex jgħinuhom.
  - L-Istati Membri jeħtieġ li minnufih iwaqqfu dawn l-abbużi tad-drittijiet fundamentali, u jiżviluppaw miżuri effettivi biex jiproteġu d-drittijiet tat-tfal, b'mod partikolari tfal mhux akkumpanjati.
- Ir-rati tal-faqar fost it-tfal fl-UE tjebeu ftit. Izda 1 minn kull 4 itfal għadhom **f'riskju ta' faqar**. Dan ifisser li t-tfal għadhom imorru jorqdu bil-ġuħ u jgħixu f'kundizzjonijiet ħżiena b'konsegwenzi ħżiena fuq is-saħħa u l-edukazzjoni tagħhom. It-tfal b'ġenituri barranin sejrjn aġar, b'erbġha minn kull għaxra huma f'riskju. Għat-tfal f'familji b'ġenitur wieħed, ir-riskju huwa ta' wieħed minn kull tlieta.
  - L-UE għandha tadotta l-inizjattiva tagħha tal-Garanzja Ewropea għat-Tfal b'miri ċari u b'finanzjament suffiċjenti biex tnaqqas il-faqar fost it-tfal.
- Il-gvernijiet u l-kumpaniji qegħdin iħaffu biex iħaddnu l-benefiċċji potenzjali tal-**Intelliġenza Artifiċjali**. Il-kunsiderazzjonijiet tal-etika u tad-drittijiet fundamentali qed jibdeu jieħdu forma hekk kif il-Kummissjoni Ewropea u l-Kunsill tal-Ewropa jifformulaw linji gwida u liġijiet.
  - L-UE u l-Istati Membri tagħha għandhom jiżguraw li r-regolamenti futuri jinkorporaw valutazzjonijiet tal-impatt dettaljati u trasparenti dwar l-użu tal-IA, flimkien ma' korpi superviżorji indipendenti.

Ir-rapport jiġbor fil-qosor u janalizza l-iżviluppi ewlenin f'dak li jirrigwarda d-drittijiet tal-bniedem fl-UE matul l-2019. Dan jinkludi [proposti għal azzjoni](#) li jkopru l-Karta tad-Drittijiet Fundamentali tal-UE u l-użu tagħha mill-Istati Membri; l-ugwaljanza u n-nondiskriminazzjoni; ir-razziżmu u l-

intolleranza relatata; l-inkluzjoni tar-Rom; l-asil, il-fruntieri u l-migrazzjoni; is-soċjetà tal-informazzjoni, il-privatezza u l-protezzjoni tad-*data*; id-drittijiet tat-tfal; l-aċċess għall-ġustizzja; u l-implimentazzjoni tal-konvenzjoni tan-NU dwar id-diżabbiltà.

**Għal aktar informazzjoni jekk jogħġbok ikkuntattja lil:** [media@fra.europa.eu](mailto:media@fra.europa.eu) / Tel.: +43 1 580 30 653